

بِسْمِ اللَّهِ الرَّحْمَنِ الرَّحِيمِ

EXPECTED 1936

بِسْمِ اللَّهِ الرَّحْمَنِ الرَّحِيمِ



مكتبة  
مكتبة  
مكتبة

مكتبة  
مكتبة  
مكتبة

## بِسْمِ اللَّهِ الرَّحْمَنِ الرَّحِيمِ

سید جلال الدین میرا انگلستان جانا طے ہو گیا اور روانگی کی تیاریں بھی مقرر ہو چکی دعا فرمائے کہ خدا کا میاب کرے۔  
 محمد شمس الدین بڑی خوشی کا مقام ہے کہ آپ کی روانگی قرار پا چکی خدا مبارک فرما دے تیاریں معلوم ہوں تو میں بھی اسٹیشن تک مشایعت کے لئے آؤں گا۔

سید جلال الدین آپ کی دعا کافی ہے اسٹیشن تک تکلیف نہ ملے گی کیا ضرورت ہے ۲۰ صفر ۱۳۸۵ یوم یکشنبہ نونہ کے میل سے جانا طے ہو چکا ہے۔

محمد شمس الدین جس غرض و غایت سے اور جس امید پر آپ بھیجے جا رہے ہیں خدا کرے کہ وہ امید پوری ہو اور غرض حاصل ہو سید جلال الدین خدا سے امید ہے کہ بھیجنے والوں کی غرض

حاصل ہوگی آپ کے خیالات اور تالیفات سے مجھے بڑی مسرت ہوتی ہے  
 لیکن آپ کی نسبت لوگوں کا یہ غلط خیال پھیلنا ہوا ہے کہ آپ قطعاً ولاً  
 کی تعلیم کے خلاف ہیں اور آپ کے رسالے ثبوت میں پیش کئے جاتے  
 ہیں مگر میں ان لوگوں کے خیال کا بالکل مخالف ہوں۔ میں صنفِ سنی  
 سے دیکھتا ہوں کہ ہر نوع مر یا جوان لڑکوں کی تعلیمی حالت آپ ہمیشہ دریا  
 فرماتے اور اعلیٰ تعلیم کی ہدایت دیتے رہتے ہیں کامیاب شدہ لڑکوں  
 کے ساتھ مسرت اور خوشی سے ملتے اور جلسہ کر کے بعض لڑکوں کو  
 آپ نے پھول بھی پہنایا ہے آپ کے رسالوں میں بھی میں نے کوئی  
 بات ایسی نہیں دیکھی۔ البتہ مذہبی تعلیم اور دینیات کی جانب آپ  
 کی خاص توجہ پائی جاتی ہے۔

محترم مسالین میں ولایت کی تعلیم کا ہرگز مخالف نہیں ہوں  
 لیکن تعلیم پانے والوں کے طریقہ عمل کا ضرور مخالف ہوں ہاں جو  
 لوگ تعلیم پر لیاقت اور شایستگی اور سلامتی مذہب کے ساتھ  
 واپس آتے اور مذہبی اصول کے پابند رہتے ہیں ایسے لوگوں سے  
 تو میں بہت خوش اور ان کے حق میں دست بردار ہوتا ہوں میری  
 تالیفات سے اس کی شہادت ملے گی کہ میں تو اچھے اصحاب کے نام تک  
 ظاہر کرتا رہتا ہوں تاکہ دوسرے نوجوان سبقت حاصل کریں اور

انھیں کی زقار بر چلیں تقریباً پچاس سال سے میرے کانوں میں  
 آواز آرہی ہے کہ لڑکوں کو اعلیٰ تعلیم دلائی جائے تاکہ لڑکے آئندہ  
 چل کر ملک کی خدمات عہدگی سے انجام دینے کے قابل ہوں تو اب  
 سر سالار جنگ اعظم مرحوم کی دینی خواہش تھی کہ حیدر آباد کے مشرفاء  
 اور مغزین اعلیٰ تعلیم پا کر عہدوں کے مستحق قرار پادیں اور بیرون  
 ملک سے کسی کو مستعار لینے کی ضرورت واقع نہ ہو لیکن یہاں کے  
 لوگوں میں تسلیم سے کچھ دلچسپی نہ تھی اور اصل یہ ہے کہ یہاں کے  
 لوگوں کو دوسرے مشاغل سے فرصت ہی نہ تھی کہ وہ حصولِ علم  
 کی جانب توجہ کریں عام خیال تھا کہ حیدر آباد کے مولوی، شیخ  
 کے خاندان کے ارکان کا کام البتہ علم پڑھنے اور پڑھانے کا ہے  
 ہر شخص حصولِ علم کا مستحق نہیں ہو سکتا اس زمانہ میں سرکاری کوئی  
 مدرسہ بھی نہ تھا نہ تعلیم کا کوئی باضابطہ طریقہ جاری تھا البتہ علماء  
 کے گہروں پر طالب علموں کا مجمع عظیم رہتا تھا اور وہ بلا کسی معاوضہ  
 کے صبح سے شام تک عربی فارسی اور دینیات کے پڑھانے میں  
 اوقات غریز صرف کرتے تھے اس زمانہ کے علماء و دیندار اور خدا پرست  
 تھے بعضوں کو سرکار سے قلیل منصب یا یومیہ ملتا تھا اور بعض تو بغیر  
 کسی معاوضہ کے طالب علموں کے پڑھانے میں مصروف رہتے تھے

البتہ اس زمانہ میں پانچ گاہ کے علاقہ کا مدرسہ فخریہ غرباء کے لئے  
 موجود تھا جس پر ملک فخر کر سکتا ہے نواب سر سالار جنگ اعظم نے  
 اپنے عہد وزارت میں عام تعلیم کے خیال سے دارالعلوم قائم فرمایا  
 اور ترغیبی تنخواہوں کی اجرائی کا حکم بھی دیا اور ملک میں تعلیمی شوق  
 پیدا ہونے کی غرض سے نواب صاحب نے اپنے صاحبزادوں کو بغیر  
 تعلیم ولایت بھیج دیا اس کے بعد ہی مرحوم نواب رفعت یار جنگ اول  
 و نواب عماد جنگ اول نے نواب حاکم الدولہ مرحوم و نواب رفعت یار  
 بہادر و نواب نظامت جنگ بہادر و نواب سعد جنگ مرحوم کو لندن  
 بھیج دیا نواب غلام دستگیر خاں صاحب مرحوم نے نواب محی الدین  
 محی الدین یار جنگ بہادر کو بھیجا اور پھر اس کے بعد ولایت جانے کا  
 سلسلہ جاری ہو گیا نواب شمشیر جنگ بہادر اور نواب منیر جنگ مرحوم  
 بھی ولایت گئے اور تعلیم حاصل کر کے واپس آ گئے پھر تو ہمارے  
 ملک میں اچھے افراد خدمات ملک کے لئے تیار ہو گئے چنانچہ ہنگو  
 کی کنیت پر نواب حاکم الدولہ بہادر کا تقرر منظور فرما کر حضرت  
 غفران مکان علیہ الرحمۃ نے ارشاد فرمایا کہ اب ہمارے ملک میں  
 اچھے اور قابل لوگ موجود ہیں تب بیرون ملک سے کسی کو مستعار  
 لینے کی ضرورت باقی نہیں۔ اس کے بعد جب عثمانیہ یونیورسٹی قائم ہوئی۔

خدا کا شکر ہے کہ تعلیم یافتہ کثرت سے ملک میں پھیل گئے بی ایم اے کی کمی نہیں رہی سالار جنگ اعظم کے زمانہ میں لایق اور تعلیم یافتہ لوگوں کی تلاش ہوتی تھی اب کثرت کی وجہ سے ایک انارو صد بیمار کی مثال صادق آنے لگی ہمارے ملک کے ہندو مسلمان دونوں تعلیم پا کر مستحق ملازمت قرار پائے نواب عزیز یا جنگ نواب محمد نواز جنگ بہادر نواب رحیم یا جنگ بہادر ڈاکٹر محی الدین شریف صاحب روپ لال صاحب رائے ہری لال صاحب اور وینکٹ راماریڈی صاحب اور بنگل وینکٹ راماریڈی صاحب نے اپنے فرزندوں کو بھی ولایت بھیجا ان صاحبوں نے عرصہ تک ولایت میں رہ کر تعلیم پائی اور قابلیت کے ساتھ کامیاب ہو کر واپس آئے اور سرکاری عہدوں پر مامور ہو گئے خاندان شاہی کے چند اصحاب بھی ولایت گئے اور کامیابی کے ساتھ واپس آئے یہ سمجھنا چاہئے کہ مبارک عہد عثمانی میں نواب سر سالار جنگ اعظم کے ارادوں کی تکمیل ہوئی ان واقعات سے اب بھی مرحوم موصوف کی روح کو مسرت ہوتی ہوگی پہلے ہی بتا چکا ہوں اب بھی بتاتا ہوں کہ نواب سر بلند جنگ بہادر نواب ناظر یا جنگ بہادر بھی ولایت گئے اور تعلیم پا کر کامیابی کے ساتھ واپس آئے لیکن اس تعلیم اور سفر یورپ

ان کے مذہب پر کچھ اثر نہیں پڑا مذہب اسلام کی عظمت بدستور ان کے دلوں میں رہی خوش و اقارب سے بھی وہ متنفر نہیں پائے گئے اس کے علاوہ سفر حجاز کا شرف بھی ان صاحبوں نے حاصل کیا اور حاجی ہو گئے نواب ناظر یار جنگ کو تو مذہبی جلسوں کی صدارت قوم کی جانب سے ملنے لگی ہے اسی کو کامیاب زندگی کہتے ہیں میرا خیال ہے کہ پہلے پہل جن لوگوں نے یورپ کا سفر اختیار کیا اور تعلیم پائی بلاشبہ ان کی قابلیت کا معیار بلند اور ممتاز رہا چند نام بطور نظیر پیش کئے جاتے ہیں ان کے کارناموں سے بھی اس کی تصدیق ہو جاتی ہے جیسے نواب نظامت جنگ بہادر نواب فتح جنگ بہادر نواب حاکم الدولہ مرحوم نواب سعد جنگ مرحوم اس کاراز یہ ہے کہ ان صاحبوں نے عربی فارسی انگریزی کی تعلیم حیدرآباد ہی میں عمدہ طریقہ پر حاصل فرمائی تھی اور ان کی چال چلن پر ان کے بزرگوں کی نگرانی بھی تھی اس لئے ہر اعتبار سے ان صاحبوں کی حالت بہت اچھی رہی اور ولایت کی تعلیم مفید ثابت ہوئی۔

بعض نوجوان ولایت میں جو خیالات ظاہر فرماتے تھے اور لکچر دیتے تھے اس سے ضرور اس بات کا پتہ چلتا تھا کہ وہ ملازمت کو غلامی سے تعبیر کرتے ہیں اور ہمیشہ آزاد پیشہ کے خواہاں ہیں لیکن معاملہ برعکس نظر آیا

جب سلیم سے فارغ ہو کر ان نوجوانوں نے اپنے وطن کا ارادہ کیا اور  
ہندوستان کی سرزمین کی ان کو ہوا لگی تو خیالات میں بھی بہت فرق آگیا  
وطن پہنچتے ہی ملازمت کی خواہش پیدا ہوئی تحصیلدار سی یا نصفی کے  
خواہاں ہوئے ہر چند کہا گیا کہ مستقلانہ کوئی جگہ خالی نہیں ہے اور سینر  
امیدواران بکثرت موجود ہیں جواب ملا کہ سر دست منصرمانہ تقرر  
فرمایا جائے اعلیٰ عہدہ داروں نے دیکھا کہ چھوٹی خدمتوں کی منصرمی  
کے لئے ولایت کے تعلیم یافتہ آسانی سے مل رہے ہیں تو انھوں نے  
درخواست منظور کر لی اور منظر مائے ماموری کا حکم دیدیا اس تقرر سے  
ایک جانب قدیم ولایت امیدواروں کی دل شکنی ہوئی اور انہوں  
نے شور مچایا کہ ہمارے مقابلہ میں ان کے لئے وجہ ترجیح کیا ہے دوسرے  
جانب محکمہ کے اہل مقدمات و وکلاء میں اس بات کا چرچہ ہونے لگا  
کہ صاب (صاحب) کو کام نہیں آتا نہ صاب کے اخلاق اچھے ہیں  
غرض اس گفت و شنید میں منصرمی ختم ہو گئی اور خدا کا فضل ہو گیا  
اور جہاں استقلالہ تقرر ہوتا ہے وہاں دیکھ لیجئے کہ کیا گت بنی ہے  
غضب یہ ہے کہ کالج سے نکلتے ہی سرکاری خدمت کی تلاش ہوتی  
ہے حالانکہ جس فن کی تعلیم ہوئی اس صیغہ میں کم سے کم ایک سال  
کار آموزی کر کے ثابت کر دینا چاہئے کہ عہدگی سے کام کرنے کی صلاحیت



ان میں موجود ہے ایک زمانہ تھا کہ ملک کے شریف اور خاندانی و  
 دولتمند اصحاب کے لڑکے ابتداءً عدالت ہائے بلدہ میں کار آموز  
 بنائے جاتے تھے اور وہ عرصہ تک عدالت ہائے بلدہ میں بحیثیت  
 آئیری جج و آئیری مجسٹریٹ کام کر کے اپنے کو جب فصل خصوصیات کا  
 اہل ثابت کرتے تھے تو اس وقت محکمہ مافوق کے عہدہ داران اس کام  
 کا ر آموزوں کی کارگزاری کا پنجبالہ تختہ طلب کر کے عدالت ہائے  
 منصفی کے لئے ان کا انتخاب فرماتے اور سرکار سے منظور کراتے تھے  
 تو یہ لوگ مامورہ مقام پر عہدگی سے کام کر کے رعایا میں نیک نام و  
 حکام بالا کے پاس قابل تحسین قرار پاتے تھے اس لئے ایسے لوگوں  
 کے کام پر کسی کو نکتہ چینی اور حرف گیری کا موقع نہیں ملتا تھا

(۱) مولوی محمد اسد اللہ صاحب صدیقی ناظم صوبہ

(۲) مولوی غازی الدین احمد صاحب ناظم صوبہ

(۳) نواب رسول یار جنگ بہادر ناظم عطیات

(۴) مولوی سید نورالحسین صاحب ناظم عدالت صنلع

(۵) مولوی سید امین الحسن صاحب ناظم عدالت صنلع

(۶) مولوی میر حیدر علی خاں صاحب وظیفہ یاب ناظم۔

(۷) مولوی میر اصغر علی صاحب وظیفہ یاب ناظم۔

(۸) رائے روپ لال صائمونی سابق وظیفہ یاب ناظم  
 (۹) رائے ہری لال صاحب وظیفہ یاب ناظم ضلع۔  
 یہ سب کے سب ابتداءً آئیری مجسٹریٹ یا آئیری جج تھے کارائز  
 باختیار ہونے سے قبل نواب رسول یار جنگ بہادر مولوی محمد حسین خاں  
 رکن عدالت العالیہ کے اجلاس پر اور مولوی محمد اسد اللہ صاحب نے  
 نواب حاکم الدولہ مرحوم کے اجلاس پر کام کیا ہے بعد میں ان صاحبوں کی  
 اختیارات طے خود نواب معین الدین بہادر نے اول تعلقہ ارضاء ضلع نظام آباد کے اجلاس پر کام کیا ہے  
 جو لوگ کالج سے نکلنے ہی عہدوں پر پہنچ جاتے ہیں ان کے طریقہ  
 عمل اور طرز کار روائی و بدخلقی سے مقامی رعایا و کلا و اعمال کا ناکتہ  
 دم آجاتا ہے لیکن جو لوگ سنجیدہ اور سمجھدار اور قابل ہوتے ہیں وہ مستثنیٰ  
 ہیں نواب نظامت جنگ بہادر ابتداءً ضلع پر بھنی سکے صدر منصف مقرر  
 ہوئے اور نواب جیون یار جنگ بہادر کا ضلع ناندریڑ کی صدر منصفی پر  
 مقرر عمل میں آیا تھا باوصف نئے ہونے کے ان صاحبوں کے اخلاق  
 و عادات سے لوگ خوش اور طرز تحریر و قابلیت کے معترف تھے بلکہ  
 بعض ماتحت عہدہ دار ان کی رفتار پر چلنا چاہتے تھے لیکن جو لوگ  
 کالج سے نکلنے کے بعد کسی عہدہ پر مامور ہو جاتے اور اپنے کو سب سے  
 بہتر خیال کرتے ہیں ایسے لوگوں کا عمل قابل گرفت ہو جاتا ہے۔

(۱) ایک صاحب کا تقرر کسی ججی کی خدمت پر ہوا انھوں نے جائزہ لیا اور اجلاس پر تشریف فرما ہوئے ایک وکیل صاحب نے عرضی دعوے پیش کرنے کا فقر حاصل کیا جج نے کہا کہ یہ کیا ہے وکیل صاحب نے کہا کہ یہ عرضی دعوے ہستی جج نے فرمایا کہ کیا دعوے صحیح ہے وکیل صاحب نے کہا کہ میرے مد علم تک صحیح ہے جج نے فرمایا کہ کیا قابل ڈگری بھی ہے وکیل صاحب نے کہا کہ میرے مد علم تک قابل ڈگری ہے بشرطیکہ جملہ کارروائی قانونی ختم ہو جج نے ڈگری دیدی۔

(۲) ایک جج صاحب کے اجلاس پر مقدمہ پیش تھا اور اظہار ہو رہا تھا منظر معمولی فہم و عقل کا آدمی تھا اور بوجہ ماہ صیام روزہ دار تھا جس جگہ کھڑا تھا اس نے وہیں تھوک دیا جج صاحب نے منظر کو حکم دیا کہ فوراً تھوک چاٹ لے اور اپنے حکم کی تعمیل کر کے چھوڑا۔

(۳) ایک مجسٹریٹ نے ناظر کو حکم دیا کہ رخصت کے تختہ جات مرتب کر کے فوراً پیش کریں ناظر نے عرض کیا کہ تختہ جات میں اس بات کے اندراج کی ضرورت ہے کہ سرکار اندرون ملک سفر کرنا چاہتے ہیں یا بیرون ملک مجسٹریٹ صاحب نے کہا کہ ہم سے کیوں دریافت کرتا ہے ہم جہنم کا سفر کرنا چاہتے ہیں ناظر نے تختہ جات مرتب کر کے اس میں دہی لکھ دیا جو مجسٹریٹ نے فرمایا تھا جب تختہ جات پیش ہوئے تو مجسٹریٹ

ناظر کو حکم دیا کہ پڑھ کر شادے ناظر نے پوری عبارت شادی مجسٹریٹ  
کہا کہ کیا لکھیہ مارا ہے ناظر نے عرض کی کہ فدوی نے اپنے طرف سے  
کوئی بات نہیں لکھی سرکار کے پورے الفاظ لکھے گئے مجسٹریٹ صاحب نے  
انگریزی میں گالی دی ناظر نے کہا کہ ہم جیسے غریب یہی لوگ اس خطاب کے  
مستحق نہیں ہو سکتے بلکہ انگریزی کی بڑی ڈگری رکھنے والے عہدہ دار  
ہو سکتے ہیں۔

(۳) ایک جج صاحب کے پاس کہیں سے تار آیا انھوں نے سرشتہ  
کو حکم دیا کہ پڑھ کر شادے سرشتہ دار نے عرض کی کہ میں انگریزی کے  
ناواقف ہوں جج صاحب نے تار کا لفافہ لے لیا اور فرمایا کہ انگریزی  
نہ جاننے کی وجہ سے تم لوگ انگریزی جاننے والوں کے حلقہ میں ذلیل  
ہو سرشتہ دار نے جواب دیا کہ ہم ذقری اور ملکی زبان سے واقف ہیں  
جو لوگ ذقری اور ملکی زبان سے واقف ہو کر ہم پر حکومت کرنے آتے  
ہیں ہماری نظروں میں وہ بھی ذلیل ہیں خدا تعالیٰ جو دارین کے مصالح اور  
اسرار سے واقف ہے اس زبان میں کتاب نازل فرمائی اور اپنے پیغمبر کو مبعوث کیا  
جو زبان اس ملک اور اس قوم میں رائج تھی ارشاد ہوتا ہے وَمَا اَرْسَلْنَا مِنْ  
رَّسُولٍ اِلَّا بِلِسَانٍ قَوْمِهِ ترجمہ۔ اور ہم نے کوئی پیغمبر نہیں بھیجا اگر کسی قوم کی زبان میں  
تعلیم تو سب پاتے اور عہدوں پر مامور ہوتے ہیں لیکن اکثر لوگ نہیں

خود عزت پاتے ہیں اور بعض لوگ اپنی لیاقت اور مسلمہ قابلیت سے  
 عہدوں کو خود عزت دیتے ہیں جیسے نواب نظامت جنگ بہادر نواب  
 علی نواز جنگ بہادر مولوی فضل محمد خاں صاحب یا گدشتہ زمانہ میں  
 جیسے مولوی محمد صدیق صاحب نواب عماد جنگ مرحوم و مولوی شیخ محمد  
 حسین صاحب نواب رفعت یار جنگ مرحوم و مولوی مشتاق حسین صاحب  
 نواب وقار الملک مرحوم۔

چونکہ انگریزی سلطنت نہایت وسیع اور نظم و نسق نہایت اچھا ہے  
 اس لئے انگریزی تعلیم حاصل کرنے کے بعد انگریزی تعلیم یافتہ اصحاب سمجھتے  
 ہیں کہ بغیر انگریزی دانی کے کوئی شخص لائق نہیں ہو سکتا نہ ملک کے عہدوں  
 پر مامور ہونے کی صلاحیت ان میں ہوتی ہے لیکن ہم ایسے اصحاب کی  
 رائے سے متفق نہیں ہو سکتے ہندوستان میں صد ہا سال مسلمانوں  
 نے حکومت کی اور نہایت عروج پر ان کی حکومت رہی مگر اس زمانہ میں  
 کوئی شخص انگریزی نہیں جانتا تھا نہ قانون انگریزی کا رواج تھا بلکہ احکام  
 شرعیہ ہی پر عمل ہوتا تھا خلفاء عباسیہ کا عہد معدلت ہند تو عوام و فنون  
 کا مرکز تھا امام ابو حنیفہ کو فیہ امام فخر الدین رازی امام محمد غزالی شیخ  
 محی الدین عربی جس پایہ کے علماء گزرے ہیں وہ کسی سے مخفی نہیں ہے  
 دنیا کو ان اصحاب کے وجود سے فخر ہے لیکن ان میں کوئی بھی انگریزی

نہ تھے تعلیم تو سب پاتے ہیں لیکن دماغ بھی قابل چاہئے بہت سے لوگ  
 باوصف انگریزی نہ جاننے کے سرکاری خدمات کے موزوں اور تصفیہ حقوق  
 کے لئے بہتر ثابت ہوئے ہیں بڑی بڑی ڈگریاں رکھنے والے ان کی گرد  
 کو نہیں پہنچ سکتے مولوی مشتاق حسین صاحب مرحوم مولوی محمد محی الدین  
 خاں صاحب مرحوم مولوی میر فضل حسین صاحب مرحوم عجیب دل و دماغ  
 کے اصحاب تھے۔

مولوی میر فضل حسین صاحب خاص کر عدالتی کارروائیوں اور فصل خصوما  
 کے لئے موزونیت اور لاجواب دماغ رکھتے تھے مولوی محی الدین خاں صاحب  
 میں انتظامی کاموں کی خاص قابلیت تھی اور ان کا رعب ایسا تھا کہ ان کے  
 حدود حکومت میں کوئی شخص سرتابی یا سرکشی کی جرأت نہیں کر سکتا تھا۔  
 ان کے ماتحت تو مرعوب ہی تھے ان کے اعلیٰ افسر بھی بغیر کسی وجہ قوی کے  
 انتظامی معاملات میں ان کی تجویز سے اختلاف کرنا پسند نہیں کرتے تھے  
 اس کی شہادت صوبہ اورنگ آباد کے باشندوں سے مل سکے گی مولوی  
 مشتاق حسین صاحب مرحوم نہایت مضبوط دل اور روشن خیال اور بڑے  
 محنتی حاکم تھے سرکاری کاموں سے خاص دلچسپی اور رعایا سے ان کو ہمدردی  
 تھی سرکار کے سچے خیر خواہ اور متدین عہدہ داروں کے حامی اور غیر متدین  
 لوگوں کے مخالف تھے ان صفات کے علاوہ صوم و صلوٰۃ کے پابند اور

بڑے خدائرس اور خوش اخلاق تھے ایک انگریز عہدہ دار کی بیٹی سے  
 محض اس وجہ سے متعفی ہو گئے کہ نماز سے ان کو وہ روکنے کا باعث ہوتا  
 تھا مطلب یہ ہے کہ انگریزی غیر انگریزی سے بحث نہیں ہے دل کی  
 مضبوطی اور روحانی قابلیت ایک دوسرا ہی جوہر ہے یک عن علم را  
 وہ عن عقل باید کام صدق چاہئے جیسے مولوی نذیر احمد مرحوم دہلوی اور  
 مسٹر محمود مرحوم خدا جھوٹ نہ بلوائے بعض اصحاب کے پاس کامیابی امتحان  
 کے کثیر ڈگریاں ہیں لیکن قوت فیصلہ مفقود اس لئے باوصف کامیابی  
 امتحانات کے وہ قابل تعریف فیصلہ صادر نہیں کر سکتے کیونکہ وہ لوگ دہن  
 علم اور ایک عن عقل کے مصداق میں ہیں دو فروش یا عطار کے پاس  
 ادویات کا کافی ذخیرہ رہتا ہے لیکن وہ نبض شناسی سے مرض کی تشخیص کے  
 ادویات کا استعمال نہیں کر سکتا بخلاف طبیب کے کہ وہ بلحاظ مرض مختلفہ  
 کے ادویات تجویز کرتا ہے اسی طرح جس کے پاس کثیر ڈگریاں ہوں اور  
 قوت فیصلہ ہو وہ بمنزلہ عطار کے ہے علم کے ساتھ جس میں قوت فیصلہ  
 بھی ہو بمنزلہ طبیب کے ہے ایسے ہی قابل لوگوں کی ملک ضرورت ہے۔  
 مولوی محمد حبیب الدین صاحب مرحوم و مولوی عزیز مرزا صاحب مرحوم اگرچہ  
 ولایت کے تعلیم یافتہ نہ تھے لیکن بڑے ذہین اور طباع اور اپنے فرائض کی  
 سے انجام دیتے تھے۔

مولوی سید نور الضیاء الدین صاحب نواب عنیا یا رجنک بہادر  
 اور مولوی غلام اکبر خاں صاحب نواب اکبر یا رجنک بہادر کو کسی ایسے  
 ایم لے بیڑ سے جو تازہ وارد ہو اور جس کا دماغ ولایت کی ہول سے  
 ابھی تازہ ہو مقابلہ کرا کے دیکھی کہ وہ فیصلہ اچھا لکھتا ہے یا ہر دو نواب  
 صاحبوں کی فیصلہ نگاری قابل تعریف ہوتی ہے یا چند نام ولایت کے  
 تعلیم یافتہ لوگوں کے ایسے بتلائے جاتے ہیں جو کہن مشق بھی ہیں ان  
 ہی سے نواب صاحبان مذکور الصدر کا مقابلہ کر کے لیاقت و قابلیت کا  
 موازنہ فرمایئے یہاں یہ سلسلہ وجہ سے پیش کیا گیا ہے کہ ولایت کی تعلیم کی  
 جو خوش اعتقاد و نوجوانوں کے دل میں جمی ہوئی ہے وہ زائل ہو جائے  
 اور با وصف اس کمزوری کے ان لوگوں کے دماغ میں انا و لا غیر ہی  
 کی ہوا جو پھری ہوئی ہے وہ جاتی ہے اور اصلیت کا انکشاف ہوندا ہے  
 تعلیم انسان کو تواضع و ایثار کا سبق پڑھاتی ہے اس لئے مذہبی تعلیم یافتہ  
 شخص میں غرور و دشمنیت و خود سری آنے نہیں پاتی وہ جانتے ہیں کہ رسول خدا  
 صلی اللہ علیہ وسلم اپنے خادین اور غلاموں کے ساتھ بھی مساوات کا برتاؤ  
 فرماتے تھے خادین سے اگر کام لیتے تھے تو خادین کا کام بھی آپ کر دیا  
 کرتے تھے اور اپنے ساتھ غلاموں کو لیکر کھانا کھاتے تھے یہ واقعہ تمام  
 تاریخ کی کتابوں سے واضح ہو گا کہ بیت المقدس کی فتح کے موقع پر حضرت عمر



رضی اللہ تعالیٰ عنہ بحیثیت خلیفہ (بادشاہ) کے جب وہاں داخل ہوئے  
 غلام اونٹ پر سوار تھا اور نکیل لئے ہوئے آپ پیادہ ساتھ تھے لوگوں نے  
 عمدہ لباس اور گھوڑا پیش کیا آپ نے فرمایا کہ ہم کو کسی چیز کی ضرورت نہیں  
 ہے اسلام ہی سے ہم کو عزت ہے اسی لئے کہتے ہیں کہ مذہبی تعلیم ختم ہونے کے  
 بعد جہاں چاہے جائیں ورنہ بلاشبہ انسان لغزش میں آسکتا ہے۔

جن صاحبوں نے ولایت کی تعلیم پائی اور قی نفسہ اپنے فرائض میں ماہر  
 و حاذق ہیں اور ان کی اخلاقی حالت بھی اچھی ہے تو ایسے اصحاب پر کوئی  
 نکتہ چینی نہیں کرتا بلکہ دل سے ان کی قابلیت کا اعتراف کرتا ہے جیسے  
 ڈاکٹر مولوی خواجہ محمد معین الدین صاحب و ڈاکٹر مولوی محمد عبدالرحیم صاحب  
 ہیں یا طبقہ وکلاء میں ہندوستان ہی کے تعلیم یافتہ مولوی عزیز حسن صاحب  
 اور میر احمد شریف صاحب۔ میں آپ کو مشورہ دیتا ہوں کہ سولے پڑھنے  
 پڑھانے اور سبق یاد کرنے کے آپ کسی بڑی صحبت میں نہ جائے نواب  
 رفعت یا رجنک بہادر جبکہ ولایت میں زیر تعلیم تھے پڑھنے پڑھانے سے  
 جب کبھی فرصت ملتی تھی تو نواب صاحب مذہبی جلسوں میں ضرور شریک  
 ہوتے اور اختلاف مذاہب کے وجود دریافت فرماتے لیکن اس کے ساتھ  
 ہی اپنے مذہب کا احترام فرماتے تھے اگر کسی نے مذہبِ لام پر حملہ کیا تو  
 آپ معقول جواب سے اس کو ساکت کرتے تھے یہی صفت نواب ناظر یا رجنک

میں بھی ہے امیر نصر اللہ خاں نے جب ولایت کا سفر اختیار فرمایا تھا تو مہمان کی حیثیت سے ان کی وہاں بڑی خاطر داری اور تواضع ہوئی اور خوب دعوتیں اور جلسے ہوتے رہے ایک ڈز میں وہاں کے اصول کے بموجب ایک نامور اور خاندانی لیڈی بال میں ان کے ساتھ دیگئی لیکن انھوں نے اپنے مذہبی احکام کے لحاظ سے غیر عورت کے ساتھ کھیلنے اور ہاتھ میں ہاتھ ملانے سے قطعاً انکار کر دیا حالانکہ اُس وقت وہ نوجوان تھے مگر امیر صاحب نے مذہبی احکام کی وقعت فرمائی اور اپنے کو سچا مسلمان ثابت کیا۔

سید جمال الدین میں بیحد ممنون ہوں انشاء اللہ تعالیٰ آپ کے مفید نصائح اور قیمتی مشورہ پر ضرور کار بند رہوں گا۔

محمد شمس الدین بات یہ ہے کہ جو لوگ اپنے ساتھ احسان کرتے ہیں ان کا احسان ماننا اور منت شناس ہونا شرفا ہی کا کام ہے سب سے بڑھ کر خدا کا شکر گزار ہونا چاہئے کیونکہ وہ ہمارا خالق ہے اُسی نے ہم کو دنیا میں بھیجا اور اپنی نعمتوں سے مالا مال کیا اور پھر ہم کو اُسی سے سابقہ پڑھنے والا ہے یورپ ، امریکہ ، افریقہ ، ایشیا بروہا سب اس کے قبضہ میں ہے اگر وہ ہم سے اپنی ہزار ہا نعمتوں میں سے صرف سہ ہزار بصارت و نعمتیں چھین لے تو ہمارا وجود محض بیکار اور کالعدم ہو جاتا،

اس کے بعد والدین کا شکریہ ادا کرنا لازم ہے لڑکا کیسا ہی عالم اور دولتمند ہو اور باپ کیسا ہی جاہل اور مفلس ہو لڑکا اطاعت و فرماں برداری کی ذمہ داری سے سبکدوش نہیں ہو سکتا آپ کے ماموصاجوں کو آپ کی تعلیم سے خاص دلچسپی ہے اور ہر طرح سے امداد کے لئے وہ تیار رہتے ہیں اس لئے آپ کو ان کا ممنون رہنا چاہئے۔ آپ پر لازم ہے کہ اپنی صحت و عافیت سے اپنے والدین اور ماموصاجوں کو مسرور و مطمئن فرماتے رہیں ہر دو ہفتہ کے بعد ضرور ایک خط لکھا کیجئے اب تو لندن میں لحاظ مردم شماری کے پچپن ہزار مسلمان موجود ہیں جن میں کمی زیادتی ہوتی رہتی ہے ان میں جو مسلمان راسخ العقیدت ہیں ان سے ضرور ملئے ہمارے دوست مولوی سید کلیم اللہ صاحب سے ضرور ملاقات فرمائے وہ ہمارے اچھے اور ویندار شخص ہیں ۱۷۲/۲ ربيع الاول ۱۳۳۱ھ کو یہاں سے بغرض امتحان پی، ایچ، ڈی لندن روانہ ہوئے ہیں۔

جو مسلمان یورپ جاتے ہیں اگر ان کو اپنے مذہبی حالات سے کما مینگی واقفیت ہو تو ان کو لازم ہے کہ وہ تبلیغی کام کریں اگر کسی وجہ سے نکر سکتے ہوں تو اپنے آپ کو سنبھال لیں یعنی عیسائیوں کی تقلید نہ کریں اور عیسائی نہ بنائیں ہر ملک کا ایک قانون ہوتا ہے لندن فرانس، جرمن، روس، ہندوستان، ان سب ملکوں کے

قوانین جدا جدا ہیں ہر ملک کے قانون کی پابندی وہاں کی رعایا پر لازم ہوتی ہے خلافت ورزی کی صورت میں جرمانہ ، سزائے نازیبا ، قید ، صنبطی جائداد ، قتل تک کی سزا دی جاتی ہے قرآن شریف خدائی قانون ہے ہر مسلمان پر اس کی پابندی فرض ہے قرآن شریف میں سب سے زیادہ نماز اور والدین کی اطاعت کا تاکید حکم ہے پس جو مسلمان نماز نہ پڑھتے ہوں اور اپنے والدین کا حکم نہ مانتے اور ان کو ناراض کرتے ہوں تو آپ ہی فیصلہ کیجئے کہ ان کے حق میں کیا

حکم دیا جاسکتا ہے۔

بے عذر چھوڑ دیتے ہیں صوم و صلوٰۃ کو روز حساب اور معشر کا ڈر نہیں  
ترک صلوٰۃ کفر ہے رکھ یاد لے غفور فرمان مصطفیٰ کی تجھے کیا خبر نہیں  
خوش اعتقاد مرید اپنے مرشد کا حق قدر ادب کرتا ہو اُسی قدر والدین کا ادب اولاد کو کرنا چاہئے۔

یہ بات ہم نے حضرت زرد علی شاہ صاحب مرحوم کے صاحبزادوں میں دیکھی کبھی انھوں نے والدین کو ناراض نہیں کیا۔ ہمیشہ فرمان بردار آپ تعظیلات میں ضرور جرمن ، فرانس جائے اور خدا کی قدرتوں کا مشاہدہ کیجئے لیکن وہاں کی نخش باتوں کو دل میں جگہ نہ دیجئے نماز پڑھا کیجئے نماز کے لئے کوئی چیز مانگ نہیں ہے۔ لارڈ ہیڈلے

(مستر فاروق) سے ضرور ملئے ان کا لکچر قریب میں آپ کو سناؤ گا دیکھئے کہ انھوں نے مذہب اسلام کی سہولتوں کا کس قدر عمدہ پیرائے اظہار کیا ہے مسجد کے لئے جو جگہ لندن میں منتخب ہوئی ہے اس کو بھی دیکھ لیجئے۔ ربيع المنور میں وہاں بھی میلاد النبی کا جلسہ ہوتا ہے آپ بھی ضرور اس میں حصہ لیجئے۔

انگریزی تعلیم یافتہ لوگوں میں یہ بات دیکھی گئی ہے کہ خود تو ملازم کے دائرہ میں نہایت شوق سے داخل ہوتے اور معقول تنخواہ پاتے ہیں لیکن دوسروں کو ہدایت فرماتے ہیں کہ ملازمت کا دائرہ نہایت تنگ ہے اس لئے قومی کاموں میں حصہ لینا اور صنعت و حرفت سے دلچسپی لے کر قوم کو نفع پہنچانا چاہئے سامعین جواب دیتے ہیں:-  
 اَنَا مُرَوَّنَ النَّاسَ بِالْبِرِّ وَتَنَسَوْنَ اَنْفُسَكُمْ

ترک دنیا بہ مردم آموزند  
 قوم کو بتانے کیلئے کوئی ایسا مرد میدان نظر نہیں آتا ہے جو سرکاری ملازمت ترک کر کے کوئی جائز پیشہ اختیار کرے اور قوم کو نفع پہنچائے ولایت میں جانے کے بعد مسلمانوں کا سوٹ میں رہنا ضروری نہیں ہے مسلمانوں کو چاہئے کہ وہ ایسا لباس اختیار کریں کہ جس کے دیکھنے کے بعد غیر ملک اور غیر ملت و مذہب کا آدمی ان کو مسلمان سمجھ جائے ایسے لباس اختیار کریں کہ جس کے پہننے سے لوگ غیر مذہب کا آدمی سمجھیں

اعلیٰ عہدہ داروں میں شیخ الاسلام نواب صدر یار جنگ بہادر صدر  
 کا اور علماء میں مولوی سید محمد بادشاہ صاحب و مولوی محمد حسام الدین  
 صاحب فاضل کا کیا مہذب لباس ہے کہ جس کے دیکھنے کے بعد بغیر  
 کسی تعارف کے ہر ملک اور قوم کا آدمی آپ لوگوں کو مسلمان سمجھ لے گا اور  
 آپ لوگوں کی تقریر اور وعظ بھی ایسا مدلل ہوتا ہے کہ انگریزی تعلیم یافتہ  
 لوگوں کے قلوب بھی متاثر ہو جاتے ہیں بہر حال صحبت کا اثر ضرور ہوتا  
 ہے بری صحبت کا اثر فوراً ہو جاتا ہے اور اچھی صحبت کے اثر کے لئے  
 عرصہ درکار ہوتا ہے اس وقت عہدہ داروں میں نواب فخر یار جنگ بہادر  
 بھی بہترین اصحاب سے ہیں سفر عرب میں لوگوں نے تجربہ کر کے  
 آپ کے اخلاق کی تعریف کی ہے آپ سچے اور پکے مسلمان ثابت  
 ہوئے ہیں اور آپ کے دل میں ضرور خدا کا خوف ہے۔

سید جلال الدین میں معافی چاہنے کے بعد عرض کرنا چاہتا ہوں  
 کہ آپ نے بہت سے عہدہ داروں کے اسما و ظاہر فرمائے ہیں لیکن  
 کن اصول پر ان اصحاب کا انتخاب اچھے لوگوں میں ہوتا ہے دریافت  
 کرنا چاہتا ہوں۔

محمد شمس الدین جن لوگوں میں سرکاری خدمت عہدگی سے انجام  
 دینے کی لیاقت ہو اور متدین و محنتی اور خیر خواہ سرکار بھی ہوں بس

یہی میرے اصول ہیں۔

آپ نے میرے اکثر سالوں میں دیکھا ہوگا کہ نواب عماد جنگ اول اور مولوی شتاق حسین صاحب مرحوم کے کارناموں کا ہمیشہ عادہ ہوتا رہا ہے اس لئے کہ ان کے کارناموں سے مجھ کو یہ سرت ہوتی ہے چونکہ ان دونوں صاحبوں میں کام کرنے کی خاص قابلیت تھی اور متدین و کارگزار لوگوں کے حامی اور طرفدار تھے لہذا ان کے متعلقہ سرشتوں میں کوئی غیر متدین نظر نہیں آتا تھا۔ اسی بنیاد پر اصحاب ذیل کے کارناموں طریقہ کارگزاری کی لوگوں کے قلوب میں بڑی وقعت تھی اور وہ وقیر بڑا موثر سمجھا جاتا تھا جہاں یہ حضرات کار فرما تھے۔

(۱) نواب عماد جنگ بہادر معتمد اور ان کے مددگار مولوی عزیز مرزا صاحب  
(۲) نواب وقار الملک بہادر معتمد اور ان کے مددگار نواب عزیز جنگ بہادر۔  
(۳) مولوی میر فضل حسین صاحب میر مجلس اور وہاں کے معتمد مولوی سید  
پادشاہ حسن صاحب۔

(۴) مولوی محمد محی الدین خاں صاحب ناظم صوبہ اور وہاں کے منتظم  
مولوی میر احمد شریف صاحب۔

(۵) مولوی محمد زماں خاں صاحب سابق ناظم اول عدالت قوچہ بلوچہ  
خدا کا فضل ہے کہ سرشتہ تعلیمات کی صدارت پر زماں بہادر مولوی

فضل محمد خاں صاحب کا تقرر عمل میں آیا حقیقت یہ ہے کہ اس تقرر پر ملک  
قابل مبارک باد ہے آپ نے اپنے دورہ کے کیسے بہتر اصول قائم  
فرمائے ہیں۔ بقول مولانا نظامی گنجوی کے ۵  
سکندر کہ با شرقیاں حرب داشت درخیمہ گویند در غرب داشت  
یاد دوسرے موقع پر ۵

چپ آوازہ افگند و از راست

اچانک مقام تنفیج پر پہنچ جاتے ہیں اور اصلی حالت پر مد اکرسل اور  
در سین اور طلباء و دفتر کو دیکھنا چاہتے ہیں نتیجہ یہ ہوتا ہے کہ غفل  
لوگ بیدار ہو جاتے ہیں آپ نہ ڈنر قبول فرماتے ہیں نہ آٹ ہوم  
نہ ٹی پارٹی ایسے عہدہ داروں کی ملک کو شدید ضرورت ہے ایک  
تھا کہ عہدہ دار و عمال دونوں اُسی مقررہ تنخواہ پر عرصہ دراز تک نامور  
و متعین رہتے تھے سال ہائے سال تک ان کی ترقی کا نام نہیں آتا  
تھا لیکن وہ لوگ موجودہ تنخواہ ہی پر قانع و صابر رہتے تھے نواب  
سر سالار جنگ اعظم کے عہد وزارت کے آخر حصہ میں مولوی مشاق حسین  
صاحب نے ترقی و اضافہ کے مسئلہ کو سرکار میں پیش کیا اور توجہ دلائی  
اور بالآخر نواب صاحب نے ترقی و اضافہ کے مسئلہ کو منظور فرمایا صیغہ  
عدالت کے عہدہ داروں کو ڈبل ترقی ہوئی ایک درجہ کی ترقی تو عام تھی



دوسرے درجہ کی ترقی کے لئے کارگزاری و دیانت مشروط تھی اس کا  
تصفیہ قابل اطمینان عہدہ داروں کی سفارش اور خود نواب صاحب  
کے علم سے ہوا کیونکہ نواب صاحب ہر ایک عہدہ دار کی لیاقت و چال  
سے خوب واقف تھے اور ہمیشہ نواب صاحب لیاقت پر دیانت کو  
ترجیح دیتے تھے اور جس میں دو نو صفات ہوں تو اس شخص کو نواب صاحب  
بہت عزیز رکھتے تھے۔

یہ بات مبارک عہد عثمانی ہی میں دیکھی جا رہی ہے کہ لوگ بہت  
جلد جلد ترقی کر کے معقول تنخواہ کی معیار پر پہنچ جاتے ہیں جن لوگوں کو  
سائٹ سٹر کی خدمت کی تمنا تھی آج وہ لوگ تین چار سو روپیہ تنخواہ پا رہے  
ہیں اور جن کو دو سو روپیہ تنخواہ پانے کی آرزو تھی آج وہ ہزار بارہ سو  
روپیہ تنخواہ پا رہے ہیں۔ جو لوگ پانچ سو روپیہ کی جائداد کے لئے سعی  
تھے اتفاقاً اس وقت ان کی سعی کام نہ دی پھر کچھ عرصہ کے بعد وہ  
ایک ہزار روپیہ تنخواہ پر مامور ہو گئے۔ بہر حال بڑی مسرت اور کامیابی  
کا زمانہ ہے لوگ اپنی حیثیت سے زیادہ کمار رہے ہیں۔ لیکن بہت کم  
لوگ ہیں جو خدائے تعالیٰ اور اپنے بادشاہ کے شکر گزار ہوں وہ یہ سمجھ  
ہو رہے ہیں کہ انھوں نے جو ترقی کی اور کامیابی حاصل کی ہے وہ محض  
اپنی قابلیت اور لیاقت کی وجہ سے حاصل کی جس طرح فاروق نے

کہا تھا کہ یہ دولت میری لیاقت کی وجہ سے حاصل ہوئی ہے جن لوگوں کا  
 ایسا دعویٰ ہے یا ان کے دل میں اس قسم کا خطرہ گزرتا ہے اس کے  
 متعلق ہمارا جواب یہ ہے کہ جو تنخواہ ہمارے سرکار سے ان کو ملتی ہے  
 اس کی نصف تنخواہ برٹش انڈیا کے کسی محکمہ یا دفتر سے برنبا، اپنی لیاقت  
 کے حامل کریں تو یہ سمجھا جائے گا کہ بلاشبہ بڑے بہادر اور قابل شخص ہیں  
 منت منہ کہ خدمت سلطان بھی کئی منت شناس از وہ بخدمت بدشت است  
 زمانہ سابقہ کے لوگوں کے آمدنی و تنخواہ میں برکت تھی ایک سو روپیہ تنخواہ  
 پانیوالا سواری رکھ کر مع عیال و اطفال کے خوش حال رہتا تھا ہمارے  
 زمانہ کی حالت یہ ہے کہ سو روپیہ تنخواہ پانے والا اور دو ہزار روپیہ  
 ماہوار یا ب دو نوں مقروض و پریشان اور کوشش کیجاتی ہے کہ کسی  
 طرح اضافہ اور ترقی ہو عدم امکان کی صورت میں کم سے کم خرچہ سوائی  
 یا الونس و کرایہ مکان جاری ہو یا خریدی موٹر کے لئے معقول قرضہ  
 سرکار سے ملے۔ بہر حال تنخواہ کافی نہیں ہے یہ بات بھی مشاہدہ میں  
 آرہی ہے کہ جب بیچپن سال کی عمر پہنچ جاتے ہیں تو توسیع ملازمت  
 کی فکر کی جاتی ہے اور عمر بہر ملازمت میں رہنا چاہتے ہیں جب تک وسیع  
 نامنظور اور وظیفہ پر علیحدگی عمل میں آجاتی ہے تو مصنوعی دانست اور  
 سیاہ خضاب سے اپنے کو جوان ثابت کر کے غیر سرکاری علاقہ میں مانوکر

دوسروں کے حقوق کو پامال کرتے ہیں اس قسم کے سال خور وہ اور  
 پیر کہن اصحاب کی ماموری سے نوجوان اور تعلیم یافتہ اشخاص اپنے  
 حق میں سخت ظلم اور عذاب الیم سمجھتے ہیں وہ اصحاب بلاشبہ مستثنیٰ  
 ہیں جو خاص صفات کی وجہ سے منجانب سرکار منتخب ہوں جو لوگ  
 جزاء معاش اور کثیر اخراجات ہوں اُن سے بحث نہیں ہے وہ ضرور  
 مستحق رعایت ہیں انھوں نے ان لوگوں پر ہے جو کو معقول وظیفہ ملنے پر  
 بھی وظیفہ پر قانع نہیں ہوتے اور فکر معیشت میں پریشان دسرگردان۔  
 ایک صاحب بی اے بیرسٹر تھے ہندوستان میں آنے کے بعد  
 انھوں نے عربی شروع کی تین سال کی محنت میں مولوی فاضل کے  
 امتحان میں شریک ہو کر سند کامیابی حاصل کی مجھے امید ہے کہ آپ بھی  
 ولایت کی تعلیم ختم کرنے کے بعد عربی شروع کر کے کسی امتحان کی تیاری  
 کریں گے میں ابھی سے مشورہ دیتا ہوں کہ مولوی محمد حسام الدین صاحب حنفی  
 اس کام کے لئے نہایت موزوں ہیں آپ دیکھ لیں گے کہ ولایت  
 کی تعلیم کے تین سال کے خیالات کو مولوی صاحب موصوف ایک  
 بیٹنے میں بدل دیں گے اور آپ کو خدا ترس بنا کر چھوڑیں گے۔  
 میں نے آپ کا بہت سا وقت ضائع کیا معافی چاہتا ہوں خدا حافظ  
 ہے تشریف لیجائے فاللہ خیر حافظا وھو ارحم الراحمین کل

انشاء اللہ تعالیٰ ریلوے اسٹیشن پر حاضر ہوں گا۔

سید جلال الدین آپ کے بے غرضی اور نتیجہ خیر مشورہ کا دل سے  
قدرداں ہوں جن کو کسی سے محبت ہوتی ہے تو وہ ایسے ہی پسند و  
نصائح سے لوگوں کو آگاہ کرتے ہیں ظاہر ہے کہ اس میں آپ کا  
کچھ نفع نہیں ہے صرف مع بر رسولان بلاغ باشد و بس۔ پر آپ  
عمل فرماتے ہیں دوسرے دن ٹھیک آٹھ بجے صبح کے شمس الدین اسٹیشن  
پر پہنچا دیکھا کہ قریب و بعید کے بہت سے لوگ موجود ہیں کثرت سے  
پھولوں کے ہار پہنائے گئے اور تین دفعہ فوٹو لیا گیا اسی دن میر  
دوست علی خاں صاحب خلیفہ نواب حاتم یار جنگ بہادر اور رائے  
تجرائے صاحب سابق میر مجلس پائیگاہ کے فرزند بھی بغرض تعلیم ولایت  
روانہ ہوئے۔ سید جلال الدین صاحب اپنے اقرباء اور احباب سے ملتے  
ہوئے اپنے والد سے مصافحہ و معانقہ کے بعد قدیموس ہوئے اس کے  
بعد شمس الدین سے ملنے آئے۔

محمد شمس الدین نے ضامنی باندھتے ہوئے کہا آپ کا یہ فعل نہایت  
پسندیدہ اور قابل تحسین ہے کہ آپ نے کثیر جمع میں اپنے والد کے قدموں  
کو چوما کر کے کمر انحر واپس آنے کے بعد بھی آپ کے یہ خیالات  
باقی رہیں اب میں ایک چھوٹی سی نظم تاکر خدا حافظ کہتا ہوں۔

## نظم

یہ آرزو ہے کہ دنیا میں شاد کام رہو  
دعا یہ کہ ہے کہ زمانے میں نیک نام ہو  
سنو کہ خواہش اول یہی ہو ہم سب کی  
وہاں بھی تم کو رہے قدر اپنے مذہب کی  
مگر برا نہ سمجھنا کسی کے مذہب کو  
ہمیشہ چشمِ محبت سے دیکھنا سب کو  
ایکے جاتے ہو پردیس میں خدا حافظ  
جہاں مقام ہو پردیس میں خدا حافظ

## دیگر

تا بقدرِ نظر سوئی حسیناں نکئی  
ہاں خبردار خیال رخِ ایشاں نکئی  
دورِ مئی صحبتِ نا اہل مفاد کلیست  
تکیہ بر نوکِ سرِ خارِ مزیلاں نکئی

چونکہ اب ریل آچکی ہے اس لئے لارڈ ہیڈلے کے لکچر سنانے  
کا موقع نہیں ہے وہ میرے پاس لکھا ہوا موجود ہے میں آپ کے  
سپر دکر تا ہوں ہمارے محترم دوست مولوی سید احمد صاحب دہری  
نواب احمد یار جنگ نے جو دعا آپ کو دی ہے کہ آپ بعد تعلیم کے  
مع الحینہ سلامتی مذہب کے ساتھ واپس آئیں اس پر میں امین  
کہتا ہوں خدا حافظ۔

## خلاصہ کچھ مسٹر فاروق (لارڈ ہیڈلے)

اس حقیقت سے انکار نہیں ہو سکتا کہ لوگ عموماً اُس چیز سے دلچسپی لیتے ہیں جو اُن کے حواس ظاہری کی مسرت کا سامان بہم پہنچاتی ہے اور مسیحی کلیسا کی قدیم ترین شاخ کی کامیابی کا راز بھی اس امر میں مضمر ہے کہ گرجوں میں عمدہ تصاویر اور نفیس مجسمے اور دلنواز نغمے اعلیٰ خوشبوئيات جسے حسین لڑکے عمدہ پوشاک پہنے ہوئے ہر چار طرف لئے ہوئے پھرتے اور مغرب کی گیت گایا کرتے تھے مغرب میں شاید ہی کوئی شخص ایسا ہوگا جو ان دلچسپیوں سے متاثر نہ ہو کوئی تعجب نہیں اگر کیتھولک گرجے نسبتاً زیادہ معمول نظر آتے ہیں کیوں کہ ان میں سامان دلچسپی زیادہ ہوتا ہے لیکن دیکھنا یہ ہے کہ بالمقابل اسلام میں صورتِ حال کیا ہے مسلمان کی ساری ضروریات صرف ایک جائناز سے پوری ہو جاتی ہیں جب پر وہ کھڑا ہوتا ہے رکوع اور سجدہ کرتا ہے اس کی ساری توجہ اللہ تعالیٰ کی حمد و ثنائی میں جذب ہو جاتی ہے یا سورہ فاتحہ کی خوبیاں ایسے محو کر دیتی ہیں اگر یہ آسانی سے نہ مل سکے تو نماز کے لئے جائناز کی بھی ضرورت نہیں اور اس کے نہ ہونے سے مسلمان کی نماز اور توجہ میں کوئی فرق نہیں پڑ سکتا کیونکہ وہ جملہ انسانی امداد سے بالاتر ہے اور سوائے خدا کے

کسی شے سے متاثر نہیں ہو سکتا تمام مسلمان جو مساجد میں آتے ہیں وہ نہ تو نغموں کے لئے آتے ہیں نہ تصاویر کے لئے بلکہ صرف دُعاؤں اور شریکِ خدا کی عبادت کے لئے۔

جوبات مجھے مساجد کی نماز باجماعت میں نہایت ہی عمدہ معلوم ہوتی ہے وہ یہ کہ ہماری دعاؤں میں خاص مہربانیوں یا رعایات کا تذکرہ نہیں ہے بلکہ ہر مسلم اس احساس میں محو ہو جاتا ہے کہ خدا اس کے ساتھ ہے اور اس کی دعاؤں کو سنتا ہے اور اسی لئے یہ خیال ہے کہ بہت سے لوگ در باطن عقائد مسیحی سے متلی نہیں پاسکتے اور اگر وہ اسلام جیسے سادھے مذہب میں شامل ہو جاویں تو انھیں سید مسرت ہوگی۔ (صحیفہ روزانہ ۲۸ ربیع الموز ۱۳۸۸ھ)

برے عقیدوں سے آپ اپنے کو محفوظ رکھیں ہر طرف دینِ اسلام کے ڈاکو پیدا ہوئے ہیں وہ ہم سے ہمارے دین کو چھین کر ہم کو برباد کرنا چاہتے ہیں حال میں مذہبی روز ٹیبل کانفرنس کا انعقاد ہوا تھا تمام فرقہ بائے مذہبی مسلمان، ہندو، یہودی، زرتشتی، نصرانی کو تبادلہ خیالات مذہبی کی غرض سے دعوت عام دی جا رہی تھی اس کے قبل بھی اسی قسم کی ایک کانفرنس منعقد ہوئی اس کانفرنس میں ایسے لوگ بھی اظہار خیال کے لئے آئے تھے جنہوں نے بیان کیا کہ خدا کی

دنیا کو کوئی ضرورت نہیں ہے ایک خاص عادت و طریقہ پر دنیا چلی  
ہے نعوذ باللہ ہمارا جواب یہ ہے کہ ملک کے لئے کسی بادشاہ کی  
بھی ضرورت نہیں ہے نہ تو والد تناسل کے لئے والدین کی ضرورت ہے،  
نہ عورت کو کسی شوہر کے پابند رہنے کی ضرورت ہے یہ خدا کے رحم  
کرم کا سبب ہے کہ مخلوق کو خالق کے وجود سے انکار کرنے کی جرأت  
ہو گئی ہے یہ سب خوشحالی کے زمانہ کے باتیں ہیں یا درکھو کہ جب  
ایسے لوگ کسی سخت درد جسمانی میں مبتلا ہوتے یا کسی مہلک مرض میں  
پھنس جاتے ہیں تو بے ساختہ خدا سے مدد چاہتے اور اس کو پکارتے  
ہیں خدا بھی ایسا کریم و رحیم ہے کہ ساری گستاخیوں سے درگزر فرما کر  
اس کے لئے مشکل کشا بن جاتا ہے بات یہ ہے کہ مذہبی تعلیم نہ پانے  
اور صرف انگریزی پڑھ لینے سے ایسے لغو خیالات دل میں پیدا  
ہوتے ہیں تمام پیغمبروں کے معجزے ان کے انتقال کے ساتھ ہی ختم  
ہو گئے۔ بخلاف ہمارے پیغمبر کے معجزوں کے کہ وہ قیامت تک باقی ہیں  
قرآن شریف خدا کا کلام ہے اور ہمارے پیغمبر صلی اللہ علیہ وسلم کا مذہ  
معجزہ ہے سب جانتے تھے کہ رسول خدا صلی اللہ علیہ وسلم آتی تھے اور  
عرب میں فصاحت و بلاغت کا دعویٰ تھا جب اہل عرب نے قرآن  
کے آیتوں کو دیکھا اور سنا تو غایت تعجب سے یہ کہہ دیا کہ یہ انسان کا کلام



نہیں ہے اہل عرب سے بالا اعلان کہا گیا کہ اس کے مثل کوئی قرآن  
 پیش کر دیا کم سے کم ایک سورہ ہی بناؤ لیکن آج تک کسی نے  
 اس دعوے کو توڑ نہ سکا بعض لوگ محض اس خیال سے کہ قرآن کی  
 تردید لکھیں عربی پڑھنا شروع کیا اور بالآخر عربی میں ہمارے تمامہ اور  
 لیاقت مسلمہ انھوں نے حاصل کی اس کے بعد بجائے اس کے کہ تردید  
 لکھتے قرآن شریف کی بلاغت کلام و فصاحت بیانی پر فریفتہ ہو گئے  
 اور آخر کار صداقت اسلام کے قائل ہو کر اسلام سے مشرف ہو گئے  
 یورپ کا ایک نامور مورخ انگریز مسٹر راڈ ویل لکھتا ہے یورپ میں غریب  
 اپنی اہلی دلربا اور روح افزا صورت میں نہیں پہنچا اور نہ کسی زبان یا انسان  
 میں یہ طاقت ہے کہ ترجمہ میں قرآن مجید کی اصلی عظمت و شان کو ظاہر کرے  
 یہ تو غیر مذہب کے قابل اور فاضل اصحاب کا بیان ہے لیکن جو  
 مسلمان اپنی مذہبی کتابوں سے نا آشنا ہے ان کو ان باتوں کی کیا  
 مخلوق کی پرورش کرنا اور حقیقت خالق کا کام ہے۔ خالق تو دنیا  
 میں کھلم کھلا آہنیں سکتا مگر جو محبت خدا کو مخلوق کے ساتھ ہے اس میں  
 سے قلیل حصہ خدا نے والدین کو دیا ہے تاکہ وہ اولاد کی پرورش سے  
 دلچسپی لیں یہی سبب ہے کہ والدین کو اپنی اولاد سے ایک خاص اور  
 بے غرض محبت رہتی ہے کوئی شخص اپنے سے بڑھ کر کسی دوسرے کو چسپی

حالت میں دیکھنا نہیں چاہتا۔ لیکن والدین ضرور اپنے سے بہتر اولاد کو دیکھنا چاہتے ہیں۔

والدین کی دلی خواہش ہوتی ہے کہ اُن کی حیات ہی میں اولاد تعلیم پا کر لایق بن جائے اور کوئی سرکاری عہدہ یا ملازمت اس کو مل جائے لیکن ایسا موقع لوگوں کو بہت کم ملتا ہے ہمارے خیال میں جن خوش نصیب اصحاب کو یہ موقع حاصل ہوا ہے وہ حسبِ نیل اصحاب ہیں

(۱) نواب آفسر الملک بہادر

(۲) نواب سرور الملک بہادر

(۳) نواب عوام الملک مرحوم

(۴) نواب عزیز جنگ مرحوم

(۵) رائے مرید صر صاحب فتح نواز دنت آنجہانی۔

ان حضرات کے فرزندوں پر نظر کرنے سے ظاہر ہو گا کہ کسبِ

تعلیم یافتہ اور سرکاری عہدوں پر مامور اور بالطبع نیک بھی ہیں۔

لجن اصحاب میں راستبازی و کارگزاری کا جو ہر ہوتا ہے جی

چاہتا ہے کہ ان حضرات کے کارنامے پبلک کے سامنے پیش کئے

جائیں تاکہ دوسرے اصحاب سبق حاصل کریں اور اُن کے مقلد بن جائیں

ہمارے ملک میں مولوی محمد نظام الدین حسن خاں صاحب کتب عبد الباقی

ایک خاص صفت کے افسر تھے وقت کی پابندی اور راستبازی اور  
حق پسندی میں ضرب المثل تھے جب کوئی معاملہ یا مقدمہ ان کے سامنے  
پیش ہوتا تھا تو نہایت آزادی سے انصافانہ فیصلہ صادر فرمادیے کبھی  
انھوں نے سیاہ - سفید - قوی - ضعیف - دولت مند - غریب کا خیال نہ فرمایا  
ہمیشہ انصاف ان کے پیش نظر رہا انصاف کے مقابلہ میں مصالح  
انتظامی کی ان کے پاس کچھ وقعت نہ تھی۔

اب خدا سے دعا یہ ہے کہ مولوی محمد صدیق صاحب عمار جنگ مرہوم  
مولوی شیخ احمد حسین صاحب رفعت یار جنگ مرہوم مولوی مشتاق حسین  
وقار الملک مرہوم مولوی محمد یوسف الدین صاحب مرہوم مولوی محمد  
جمیب الدین صاحب مرہوم جیسے دل و دماغ کے افراد ملک کی خدمات  
کے لئے دنیا میں پیدا ہوں۔

بِإِذْنِ اللَّهِ  
رَبِّ الْعَالَمِينَ

## حرص و طمع

حرص و طمع میں تین تین حرف ہیں لیکن تینوں بے نقطہ  
طمع راسہ حرف است ہر سہ تہی

زمانہ نے جس قدر ترقی کی ہے اسی قدر حرص و طمع کا دائرہ بھی وسیع  
اور فراخ ہو گیا ہے جن لوگوں کی آمدنی یا تنخواہ ماہانہ پچاس روپیہ سے  
متجاوز ہو کر دو ہزار روپیہ تک پہنچ گئی ہے وہ اشخاص بھی شکر گزار اور  
قلعہ پائے نہیں جاتے ہمیشہ ایسے اصحاب کی یہ خواہش رہی ہے کہ ان کا  
معقول اضافہ ہو اور دوسرے اعلیٰ عہدہ داروں کی تنخواہ کے کسی طرح  
ان کی تنخواہ گھٹی ہوئی نہ ہے سررشتہ مال کے ہر ایک اہلکار کی دلی آرزو  
یہ رہتی ہے کہ وہ جلد سے جلد تحصیلدار ہو جائے تحصیلدار صاحب تعلقہ داری  
کے لئے شب بیدار و ختم خوان تعلقہ دار صاحب صوبہ داری کے آرزو مند  
علیٰ ہذا اہلکاران عدالت العالیہ و سررشتہ داران اضلاع منصفی کے لئے

وظیفہ خوان اور مصنف صاحب عدالت ضلع کی نظامت کے خواہشمند  
 نظام عدالت ہائے اضلاع و صوبہ عدالت عالیہ کی رکنیت کے لئے  
 سرّاً و معنّاساعی و تہجد گزار جو لوگ کرایہ کے مکان میں رہتے ہیں ان کو  
 ذاتی مکان کی تمنا اور جن لوگوں کو خدا نے ذاتی مکان دیا ہے ان کو بڑے  
 پیمانہ کے مکان کی خواہش جن کو سواری نصیب نہیں ہے وہ سواری کی  
 خواہاں جن کو خدا نے بگھی دی ہے ان کو موٹر کی خواہش جب موٹر کی خریداری  
 کے لئے رقم موجود نہیں پاتے ہیں تو بیویوں کا زیور بیع و بہن کر کے  
 موٹر کے خریدنے سے مضائقہ نہیں کرتے۔ یہ سلوک ویسی عورتوں ہی  
 کے ساتھ مخصوص ہے یورپین لیڈیوں کے مقابلے میں ایسی جرات  
 کبھی نہیں ہو سکتی۔

**ف** بعض لوگ اپنی ترقی یا ماموری کے لئے اس قدر کوشش کرتے  
 اور سعی فرماتے ہیں کہ دن کے بارہ گھنٹے اور رات کا کچھ حصہ اسی کے  
 نذر ہو جاتا ہے حالانکہ رزق کا عطا کرنا بالکل خدا کے ہاتھ ہے واللہ  
 بِرِزْقٍ مِّنْ يَّكْشَاكَ عُرْغِيذٍ حِسَابٍ۔

بہ ناداں آنچناں روزی رساند کہ دانا اندراں حیراں مہاند  
 پیروی اور غیر پیروی کا دہاں کچھ اثر نہیں ہے خداے تعالیٰ ہر شخص  
 کے حالات اور نیتوں کے لحاظ سے رزق عطا فرماتا ہے **فرو**

آنکس کہ تو نگرستی غمی گرداند او مصلحت تو از تو بہتر داند

قطع

جہدِ رزق ارکبی و گر بنکبی برساند خدائے غر و جل  
ور روی در وہان شیر و پلنگ نخوزندت مگر بردز اجل

۵

اگر زمیں را با آسماں دوزی نہ ہندت زیادہ از روزی  
حضرت ابن عباس رضی اللہ تعالیٰ عنہ سے روایت ہے کہ سرکار  
نے فرمایا خدا کے احکام کا لحاظ رکھو خدا تمہارا حامی و مددگار رہیگا جو  
کچھ مانگنا ہو خدا ہی سے مانگو اور خدا ہی سے استہدا کرو جو قسمت میں  
لکھا ہے وہی ہوتا ہے اگر سب لوگ تمہارے نقصان پہنچانے کیلئے  
متفق ہوں جو تمہارے تقدیر میں خدانے نہیں لکھا ہے تو ہرگز نقصان  
نہیں پہنچا سکتے اور اگر سب متفق ہوں کہ تم کو نفع پہنچائیں جو تمہارے تقدیر  
میں خدانے نہیں لکھا ہے تو ہرگز نفع نہیں پہنچا سکتے ۵

از خدا خواہ آنچه خواہی لے پسر نیست در دست خلیاتی خیر و شر

ملیت

اگر تیغ عالم بہ جنب ز جائے نہ بر در گے تا نخواہد خدائے  
میرے دو دوست تھے ایک تو خواجہ شجاعت اللہ صاحب اوردو

ملکِ نعمت اللہ صاحب خواجہ صاحب کی وسیع الاخلاقی اور ہر لغزری  
کی وجہ سے ہر صیغہ کے عہدہ دار اُن کے دوست اور حامی تھے روزانہ  
یا ہفتہ وار ہر عہدہ دار کے گھر خواجہ صاحب جاتے اور میل ملاپ کرتے  
اور دوستانہ مراسم رکھتے تھے ملکِ نعمت اللہ صاحب کی حالت یہ  
تھی کہ سوئے اپنے گھر کے کہیں نہیں جاتے اور کسی عہدہ دار بالادست  
سک سے نہیں ملتے باوصف ان کے میل میلاپ نہ رکھنے اور اُن کی  
غیر معمولی کوشش کے آخرِ عمر تک دو نو مساوی الواجب تھے وَمَنْ  
يَتَوَكَّلْ عَلَى اللَّهِ فَهُوَ حَسْبُهُ۔

### شعر

تقدیر قطع رشتہ تدبیری کند تدبیر اہل عقل چہ ناشیر کنی  
اب بھی مولوی محمد عبد القدیر صاحب پروفیسر دینیات عثمانیہ کالج  
و مولوی عظیم الدین احمد صاحب نائب ناظم کروڑ گیری و مولوی سید  
نورالحسین صاحب ناظم عدالت ضلع موجود ہیں یا وجود قناعت و عہدہ داروں  
سے میل جول نہ رکھنے کے اُن کی برابر ترقی ہوتی رہتی ہے اور بہت  
سے ایسے لوگ جو دن بھر سعی و کوشش میں منہمک رہتے ہیں  
ان صاحبوں سے ترقی میں بہت پیچھے ہٹے ہوئے نظر آتے ہیں  
اس لئے ہم کو غیر معمولی کوششوں سے احتراز کر کے قناعت کا سبق

پڑھنا اور مَنّ طمع ذلّ سے بچنا چاہئے۔ بیت  
 حریریں انکند نعمت دو عالم سیر ہمیشہ آتش سوزندہ اشتہاد اور  
 ایک بزرگ کے حال میں لکھا ہے کہ وہ مواحنہ اُخروی کے  
 خیال سے فصل خصوصیات کے کام سے گریز کرتے اور بے تعلق رہنا  
 چاہتے تھے اتفاق سے ان کو فصل خصوصیات کا عہدہ مل گیا انھوں نے  
 ایک مسادمی المواجب اہلکار سے اپنا تبادلہ کرا لیا اور اس طرح  
 انفصال مقدمات کے کام سے سبکدوش ہو گئے کچھ زمانہ اس طرح  
 گزر گیا اس اثناء میں موقع پا کر شیطان بصورت ایک مقدس انسان  
 کے پہنچا اور خیر خواہی کے پیرایہ میں کہا کہ جب تک آپ فصل خصوصیات  
 کا کام اختیار نہ فرمائیں گے تب تک آپ کی ترقی محال ہے اور بے  
 خواہشات آپ کے بالائے طاق رہیں گے بالآخر انہوں نے حجی کی  
 خدمت قبول کر لی اور قدیم خیالات برباد کر دئے البتہ حضرت میر  
 اشرف علی صاحب قدس سرہ صرف توکل پر و مولوی سید عمر صاحب  
 مرحوم و اعظم (اور مولوی محمد قاسم صاحب بانی مدرسہ دیوبند) قلیل  
 آمدنی پر صابر و شاکر تھے قناعت کے دائرہ سے کبھی ان بزرگوں نے  
 قدم باہر نہیں رکھا نہ لچھے کھانے کی ان کو پروا تھی نہ اچھے لباس کی خواہش  
 نہ کبھی ان حضرات نے دولت مندوں اور رئیسوں کے ملاقات پر اظہارِ فخر کیا



عَزَّ مَنْ قَنَحَ كَا جِلْمِ مَہِشِہٖ اِن بزرگوں کے پیش نظر رہا۔  
**و** جب کوئی ملازم یا عہدہ دار پچپن سال کی عمر کو پہنچ جاتا ہے  
 تو سرکار اپنی مہربانی سے براہِ قدر دانی اور حضرت شیخ سعدی علیہ الرحمہ کے اس  
 مقولہ کے بموجب۔

چو خدمت گزاریت گردد کہن حق سالیانش فراموش مکن  
 وظیفہ گراں قدر عطا فرماتی ہے تاکہ ملازم یا عہدہ دار اطمینان کے ساتھ  
 اپنی بقیہ زندگی بسر کرے لیکن وظیفہ یا بوں کی حرص کی حالت یہ ہے  
 کہ وہ وظیفہ کی قدر نہ کر کے غیر سرکاری سرشتوں میں ماموری کی کوشش  
 کرتے اور مقتدر عہدہ داروں کے گھر مارے مارے پھرتے اور بالآخر مامو  
 ہو جاتے اور اگر ماموری و تقرر کے لئے جگہ نہیں پاتے ہیں تو کامیاب  
 ہونے کی صورت میں وکالت شروع کر دیتے اور مرے دم تک فوری  
 کام انجام دیتے یا وکالت کرتے رہتے ہیں اگر ان وظیفہ یا ب صاحب کی  
 بصارت خراب ہو جاتی ہے تو عینک چڑھا لیتے ہیں اور ریش مبارک  
 کے سفید ہو جانے پر یا تو سیاہ کر دیتے یا بنیاد سے اس کو اڑا دیتے  
 ہیں دانت گر جائیں تو مصنوعی دانت جا لیتے ہیں اور اس طرح مصنوعی  
 جوان بنکر ملازمت اور وکالت کے قابل اپنے کو بنا لیتے ہیں اسی پر لکھا  
 نہیں کیا جاتا بلکہ ایک جوان عورت سے عقد کرنے کے خواہاں ہوتے ہیں

لیکن اعصاب کی کمزوری اور اعضا درمیسہ کے اضمحال کی اصلاح نہیں  
کیجا سکتی۔

اگر انسان قانع ہو غنی ہوے دو عالم میں  
ہوا و حرص کین اس کی مٹی خوار کرتی ہے

## وہم و وسواس کی نصیحتیں

ایک وسواسی صاحب نے کبھی نماز نہیں پڑھی لوگوں نے ان کو  
آخرت کا خوف دلایا اور باصرار نماز پڑھوائی اتفاقاً ان کا ایک ٹکڑا  
مرگیا۔ وسواسی صاحب نے خیال کیا کہ نماز پڑھنے ہی سے ان کا  
گھوڑا مر گیا اس لئے انھوں نے نماز چھوڑ دی۔

ایک وسواسی صاحب کبھی اپنے مسکونہ حجروں و کمروں میں جھانک  
نہیں دلاتے تھے اور فرماتے تھے کہ جس گھر میں جھاڑو دی جاتی ہے وہاں  
ہر قسم کے نجاست کا اندیشہ ہے اس لئے وہ کپڑے سے گردا و پرکھ کر  
صاف کر لیا کرتے تھے ایک دن دوستوں نے ان کے دیوانخانہ میں جھاڑو دلائی  
اور فرش صاف ستر کر دیا اتفاق زمانہ سے ان کے کسی عزیز قریب کا  
انتقال ہو گیا۔ وسواسی صاحب اس وقت دوستوں کے فعل سے بہت برہم ہو

اور کہا کہ گھر میں کیا جھاڑو ہوئی میرے عزیزوں اور میری آمدنی پر جھاڑو پھرنے  
اس کے بعد سے جب ان کو باہر جانیکا اتفاق ہوتا تو تمام کمروں کو قفل لگایا  
کرتے تھے ایسا نہ کہ ان کے غیاب میں کوئی جھاڑو دیدے۔

ایک وسواسی صاحب جو بالکل صحیح تندرست تھے ہمیشہ اپنے آپ کو بیمار  
خیال کرتے اور اطباء سے رجوع ہوتے ان کی حالت یہ تھی کہ اگر کبھی رقیق ہوتا  
آجائے تو چیخ کا خیال ظاہر کرتے تھے سخت اجابت آئے تو معدہ کی  
خرابی کا اندیشہ ہوتا تھا ہمیشہ ایک ہی رنگ کا بستہ پاخانہ آنے کی  
ان کی خواہش رہتی تھی۔ ایک روز وسواسی صاحب کو ان کے دوست  
نے سلام کیا اور مزاج پرسی کی اور مذاق سے کہا کہ آپ کا رنگ  
زرہ اور چہرہ پرمردہ معلوم ہوتا ہے آخر اس کا سبب کیا ہے وسواسی صاحب  
اگرچہ اپنے خاصے تھے لیکن دوست کے کہنے سے بہت متاثر و پریشان  
ہوئے گھر آئے رضائی اور طبعی لرزہ چڑھا اور بخار آیا ڈاکٹر صاحب بلا  
گئے انھوں نے فارورہ ملاحظہ کیا اور نبض دیکھی اور بے اختیار ہنس دیا  
وسواسی صاحب کو ادب بھی فکر ہوئی ڈاکٹر صاحب نے کہا نواب صاحب آپ  
کا فارورہ اچھا ہے نبض بھی ابھی ہے اس وقت جو بخار آپ کو محسوس  
ہو رہا ہے وہ وہی بخار ہے تھوڑی دیر سے بغیر کسی علاج کے خود بخود نزل  
ہو جائیگا۔ ڈاکٹر صاحب زحمت ہوئے نواب صاحب کو جھپکی لگی آدھے

سے نواب صاحب بیدار ہوئے نہ لرزہ ہی تھا نہ بخار۔

### وزرشس کے فوائد

وقت نقل ہے کہ ایک امیر ٹوٹنے ٹوٹکوں کے بڑے معتقد تھے ایک دن ایک شاہ صاحب سے ملے اور عرض کی کہ حضرت کوئی ایسی تدبیر بتائیے کہ مجھے ان بیماریوں سے نجات ہو صنف معدہ، صنف دماغ، درد سر، نزلہ، زکام، کھانسی غرض کیا عرضیں، ایک جان اور ہزار بیماری کا مضمون ہے، حکیموں کا تو چننا بندہ معتقد نہیں کچھ آپ ہی توجہ فرمائے شاہ صاحب آدمی سمجھدار تھے فوراً سمجھ گئے کہ ان کو بیکاری اور امیری دو بیماریاں لاحق ہیں دوزخات مکان میں پڑے رہتے ہیں اور اگر کبھی باہر نکلتے ہیں ہیں تو گاڑی کے سواری میں۔ غرض شاہ صاحب نے اکیس تعویذ لکھے اور فرمایا کہ تم صاحب انشاء اللہ اکیس دن میں سب روگ دور ہو جائے۔ مگر آپ کو ذرا تکلیف کرنی پڑے گی۔ امیر نے کہا۔ حضرت میں سب تکلیفیں گوارا کر دوں گا۔ آپ بے تامل ارشاد فرمائے۔ شاہ صاحب نے فرمایا کہ آپ ہر روز صبح کے وقت نور کے تڑکے مشرق کی جانب پیدل جایا کریں۔ کوئی کوس بھر کے فاصلہ پر ایک پرانا کنواں ہے اس کے کنارہ پر ایک پیل کا پیڑ ہے اس کی جڑ میں آپ ایک تعویذ ہر روز دفن کریں پھر کھڑے ہو کر پیل سے تین بار کہیں اے پیل کے روکھ بڑھ جائے


میری بھوکھ، اس کے بعد آپ اُلٹے پاؤں جلدی جلدی چلے آئیں اور پیچھے مڑ کر نہ دیکھیں۔ انشاء اللہ چند روز ہی میں اس عمل کا فائدہ آپ دیکھ لینگے مگر یہ اکیس دن کا عمل ہے اس کو پورا کرنا چاہئے غرض امیر نے یہ عمل شروع کر دیا صبح کی ریاضت اور تازہ ہوا سے چند روز میں سب تکلیفیں رفع ہو گئیں اور شاہ صاحب کی کرامت کا سکہ نواب صاحب کے دل پر بٹھ گیا۔

اس کے بعد نواب صاحب نے شاہ صاحب سے عرض کیا کہ ہمیشہ بیگم صاحبہ بھی علیل رہتی ہیں ڈاکٹری یونانی اطباء کا علاج کرتے کرتے تھک گئیں مگر مزاج رو باصلاح نہیں ہوتا ہے اب آپ ہی کی توجہ درکار ہے بیگم صاحبہ کو بھی کوئی تعویذ عنایت ہو شاہ صاحب نے فرمایا کہ تعویذ دینے میں مجھے عذر نہیں لیکن بیگم صاحبہ کو آپ سے زیادہ محنت اٹھانی پڑیگی نواب صاحب نے کہا آپ کے حسب ایما وہ عمل کرنے تیار ہیں تب شاہ صاحب نے (۴۲) تعویذ لکھے اور فرمایا کہ نواب صاحب یہ بھی اکیس دن کے تعویذ ہیں ہر روز صبح کو ایک تعویذ کمز میں باندھ کر گھڑے رہ کر پانچ سیر چاول کوٹیں اس سے فارغ ہونے کے بعد وہ تعویذ کھو لکر پرانی باولی میں ڈال دیں اور روزانہ چار گھنٹے ایک تعویذ پونچے پر باندھ کر دو سیر گھیوں پساکریں اس کے بعد وہ تعویذ کھو لکر پرانی باولی میں پھینک دیں۔ غرض بیگم صاحبہ نے اکیس دن عمل کیا

اور خدا کے فضل سے اچھی خاصی تندرست ہو گئیں اور عادت سے زائد غذا چلنے لگی چہرہ کی پیر مردگی جاکر رنگ میں سُرخی آگئی ثوب صاحب کو بیگم جہا سے اور زیادہ محبت ہو گئی۔

پیغمبر خدا صلی اللہ علیہ وسلم کے پاس عجم کے بادشاہ نے ایک حادثہ طبیب روانہ کیا تاکہ عرب کے لوگ اس کے علاج سے فائدہ حاصل کریں طبیب مذکور عرصہ تک وہاں رہا لیکن کوئی شخص علاج کی غرض سے اس کے پاس نہ آیا آخر کا طبیب نے سرکار سے اس کی شکایت کی اور لوگوں کی عدم توجہی اور لاپرواہی ظاہر کی سرکار نے فرمایا کہ یہاں کے لوگوں کا طریقہ یہ ہے کہ جب تک بھوک صاف نہ ہو کھانا نہیں کھاتے اور ہنوز اشتہا باقی رہتی ہے کہ کھانا پچھوڑ دیتے ہیں طبیب نے کہا کہ عرب کے لوگوں کی صحت کا بیشک یہی راز ہے اور رخصت ہوا۔

انسان کا اپنی صحت کے لئے صاف بھوک ہونے پر کھانا کھانا اور اشتہا سے کسی قدر کم کھانا اور سویرے نیند سے جگنا اور وزرش کرنا بلاشبہ مفید ہے۔



## مضامین مختلفہ

شعبان ۱۳۸۰ء کے ہفتہ اولیٰ میں دو صاحبوں کی جدائی سلطان ملک کو شدید نقصان پہنچا۔

**و** نواب اہلہر جنگ مرحوم کے انتقال کا یہ اثر ہوا کہ ایک متعدد جان نثار و وفادار و دیانت دار شخص پیشی خسروی سے ہمیشہ کے لئے ہٹ گیا جس کا بدل ممکن ہے کہ باقبال خسروی مل جائے مگر بادی النظر میں مرحوم کا بدل ملنا محال ہے سفر دہلی کے موقع پر حسن نظامی صاحب لکھا تھا کہ عالمگیر بادشاہ کو ان کے خیال کے مطابق کوئی آدمی نہیں ملا لیکن حضور نظام کو اہلہر جنگ جیسا شخص مل گیا جو اشاروں پر کام کرتے ہیں۔

**و** نواب سر نظامت جنگ بہادر کے وظیفہ پر علیحدہ ہونے سے گویا ایک روشن خیال اعلیٰ تعلیم یافتہ متین و بردبار مسلمہ قابلیت کی ہستی سرکاری خدمات سے سبکدوشی حاصل کر لی ہے جس کا ملک کو افسوس ہے لیکن خدا کا شکر ہے کہ قومی خدمات و ملکی مہمات انجام دینے کے لئے ایک وسیع میدان آپ کے ہاتھ لگ گیا ملک اور قوم کو نفع پہنچانے

کے جو توقعات آپ سے وابستہ ہیں امید ہے کہ باحسن وجہ انجام پڑیں ہوں گے۔

رسالہ تبادلہ خیالات کا ایک ہی موضوع قرار دیا گیا تھا لیکن بعد میں نئے باتیں معلوم ہونے سے جدید مضامین اضافہ کئے گئے اس لئے ایک موضوع باقی نہیں رہا۔

ہمارا ہمیشہ سے یہ دعویٰ تھا کہ عام تعلیم کے ساتھ طالب علموں کو مذہبی تعلیم کی بھی شدید ضرورت ہے ہر تعلیم کے پہلو بہ پہلو مذہبی تعلیم بھی لازمی ہے چنانچہ ہمارے ملک میں ہی اصول عثمانیہ یونیورسٹی کے لئے اختیار فرمائے گئے۔ خدا کا شکر ہے کہ ۱۲ دسمبر ۱۹۲۹ء کو مدراس میں لارڈ ارون وائسرائے ہند نے جو عطا (تقریر) فرمایا ہے اس میں مذہبی تعلیم کی وجہ سے اہل ہمارے ترقی کیا۔

وہوہذا

میں آپ کے ادریس سے بہت خوش ہوا کہ آپ کو اپنی اولاد کی تعلیم میں مذہب کے شامل رکھنے کی اہمیت کا احساس ہے تعلیم سے مذہب کا خارج کر دینے کے جو نقصانات ہیں وہ آج دنیا کے بہت سے حصوں میں ظاہر ہو رہے ہیں کم عمریوں کے نصیحتیں تعلیم سے مذہب کا خارج کر دینا اسی ہی بے عقلی کی بات اور ایسی ہی شدید غلطی ہے جیسے کوئی عالیشان مکان



بغیر کسی مضبوط بنیاد کے اٹھائے۔ (رہبر دکن ۱۴ شعبان ۱۳۴۲ھ)  
 حیدر آباد میں زمانہ مُمتمد سے عین شب برات میں آتش بازی  
 اور بارود جلانے اور پٹانے جلانے کا عمل جاری ہے یہاں تک کہ  
 بارود کے ڈھیلے پھینکے جاتے اور بطور جنگ کے دو فریقوں میں اس کا  
 مقابلہ ہوتا تھا جس میں نہ صرف جان کا خطرہ تھا بلکہ دو چار آدمی  
 اس جنگ میں مجروح یا ہلاک ضرور ہوتے تھے نواب اکبر جنگ مرحوم  
 کو تو ال بدہ نے اس رسم قبیح کے انسداد کی فکر کی اور اس میں کامیابی  
 حاصل کی۔ عین شب برات میں نواب موصوف علاقہ کو توالی کے بنگلہ  
 واقع چارمینار پر برآمد رہتے تھے اور پولیس کا ایسا معقول انتظام رکھا  
 تھا کہ کسی دولت منی یا با اثر یا قوی شخص کو ڈھیلے پھینکنے کی جرات نہ ہوتی  
 تھی۔ چند سال میں یہ طریقہ قطعاً موقوف ہو گیا اور جانی خطرات کا اندیشہ  
 جاتا رہا۔ اب رہا پٹانوں اور انار و مہتاب و فرشی اندوں کا چھوڑنا  
 اور جلانا اسمیں حکومت دست اندازی نہیں فرما سکتی تھی اس لئے  
 چند مصلحین اور وعظمین نے مذہبی حیثیت سے اس کے انسداد کی کاروائی  
 فرمائی اور شب برات سے پہلے پند و نصائح کے ذریعے اس کے مٹانے  
 کا عمل ہوتا رہا چنانچہ گذشتہ سال یعنی شعبان ۱۳۴۲ھ میں جبکہ میلاد النبی  
 کا جلسہ جامع مسجد بدہ میں بعد غشا منعقد ہوا تھا نواب صدر یار جنگ بہادر

صدر الصدور اور قاری رشید صاحب خطیب مکہ مسجد اور مولوی محمد خٹم  
 صاحب فاضل نے وعظ فرمایا اور بتلایا کہ شبِ برات عبادتِ خدا اور  
 یادِ الہی میں مصروف رہنے کیلئے ہے برخلاف اس کے لوگ بارود جلاتے  
 اور روپیہ برباد کرتے ہیں جس سے جان و مال کا خطرہ اور بچوں کی اخلاق  
 کی خرابی کا اندیشہ ہے غرض نہایت عمدہ اور خوشنما پہلو سے واعظین نے  
 نصیحت کی اور برے رسموں اور ناپسندیدہ بدعتوں کے ترک کرنے کی ہدایت  
 فرمائی یہ سلسلہ شب کے ایک بجے تک رہا اس کا نتیجہ یہ ہوا کہ بارود  
 جلانے اور لغویات میں مصروف رہنے کا وقت گزر گیا اور حاضرین آئندہ  
 کے لئے متنبہ اور متاثر ہو گئے اور جلسہ ہر طرح کامیاب رہا تقریباً ایک ہزار  
 اشخاص اس جلسہ میں شریک تھے مسجد اور پورا محسن آدمیوں سے بھر پڑا  
 تھا حاضرین جلسہ سے ایک شخص نے دعا کی تھی کہ آئندہ سال بھی اس قسم کا  
 جلسہ کرنے کی لوگوں کو خدا توفیق دیے تاکہ لوگ ایسی مفید مجلس میں شریک  
 ہوں اور بارود جلانے کا وقت گزر جائے چونکہ دعا بے غرض اور خلوص  
 پر مبنی تھی اس لئے خداوند عالم کی بارگاہ سے مقبول ہو گئی سالِ حال  
 فضائلِ شبِ برات کا جلسہ اب کے دفعہ چوک کی مسجد میں بعد نمازِ غشا منعقد ہوا  
 سب سے پہلے نواب صدیق خان جنگ بہادر صدر الصدور نے شبِ برات کی  
 فضیلت کلام اللہ کے سورہ دخان اور نیز احادیثِ صحیحہ سے بیان فرما کر بارود

جلانے اور فضول روپیہ برباد کرنے سے نہایت عمدہ اور خوش طرہ سے  
متنبہ کیا نواب صاحب کی تقریر اگرچہ نہایت بلند اور جامع تھی مابوصفا اس کے  
عام فہم تھی اس لئے حاضرین نے نہایت توجہ اور دلچسپی سے وعظ سنا ایک  
گھنٹہ تک آپ کا وعظ ہوتا رہا آپ کے ختم فرمانے کے بعد خطیب صاحب مکہ مجدد  
کھڑے ہوئے صاحب موصوف کا بیان بھی فضائل شب برات اور بارود جلانے کی  
مذمت میں تھا مذاقیہ جلوں اور ظرافت آمیز باتوں سے بھی لوگوں کو خطیب صاحب نے  
خوش کیا سو گھنٹہ تک ان کا وعظ ہوتا رہا اس کے بعد مجمع میں اور اضافہ  
ہوتا گیا اور لوگوں کی توجہ خاص ہونے لگی چنانچہ سو گیا رہ بجے شب کے مولوی  
محمد حسام الدین صاحب کی باری آئی اور آپ کھڑے ہوئے اور حالات حاضرہ  
کے فطائر و تمثیلات سے لوگوں کو متنبہ و متاثر کیا اور پھر نہایت موثر و دلچسپ  
طرہ سے بارود جلانے کی مذمت اور شب برات کی فضیلت مولوی صاحب نے  
بیان فرمائی دیر ۷ گھنٹہ تک اس کا سلسلہ جاری رہا شب کے ایک بجے خطیب  
کامیابی کے ساتھ برخاست ہوا یہ معلوم کر کے اور بھی مسرت ہوئی کیہ پوچھاں  
صاحب مرحوم کی مسجد میں نواب ہدایت محی الدین خان صاحب کی صدارت  
اور مولوی شیخ مبارک علی صاحب معتمد درحالت الواعظین کے مکان پر  
بصدارت نواب ضیا یار جنگ بہادر کے جلسہ منعقد ہوا اور قطبی گوڑہ میں مولوی  
سید زاہد صاحب و مولوی محمود الحسن صاحب دوسرے روز وعظ کیا

اینس الغریبہ کے مدرسہ والوں نے بھی اپنا کام کیا خدا سے امید ہے کہ چند سال کے بعد یہ قدیم رسم بارود جلانے کی قطعاً متروک و مسدود ہو جائے گی۔  
 امید ہے کہ حالیہ شب برات میں کسی نہ کسی جگہ پر مولوی حاجی سید محمد شاہ صاحب قادری نے بھی وعظ فرما کر فضائل شب برات سے آگاہ اور بارود جلانے سے لوگوں کو متنبہ فرمایا ہوگا۔

**فرید**۔ کوئی سال خالی نہیں جاتا جو ایک یا دو رسالوں سے آپ ہماری تواضع نہ فرماتے ہوں اور آپ کی اس میں اس قدر دلچسپی ہو گئی ہے کہ ہمارا کہنا کچھ سودمند نظر نہیں آتا۔  
 خالد۔ کیا ہمارا شغل آپ کے خیال میں معیوب اور بدنام ہے۔  
 فرید۔ معیوب اور بدنام کیوں ہونے لگا آپ سے مجھ کو پھر دی ہے اس لئے میں آپ کے اس شغل کو بیکار اور داخل اسراف سمجھتا ہوں۔

خالد بات یہ ہے کہ شخص کا ایک خاص مذاق رہتا ہے اور اس میں اسکی اس قدر دلچسپی رہتی ہے کہ ناصح کی نصیحت وہاں کام نہیں دیتی مذاق کے مختلف اسباب ہیں کسی کے پاس صبح و شام ولایتی شیشوں کا صرفہ ہوتا ہے۔ کہیں دیسی گھڑوں کا خرچہ۔ اور اس شوق میں اس قدر خشکی ہو جاتی ہے کہ وہ بلا محاذ کسی امر کے اشتوق کو برابر جاری رکھتا ہے خیر خواہوں اور مذہبی شخصوں کے نصیحتوں کو کچھ سمجھتا ہے۔ بعض مسلمانوں کو یہ بھی اندھا دیر

ضرور زادم ہوتی ہیں لیکن بعض اصحابِ جنت کے ساتھ اپنے فعل پر قایم اور اس کو اچھا سمجھتے  
 اور زدامت کو اپنے پاس پھٹکنے تک نہیں دیتے حالانکہ اس قسم کے اشغال سے بدمعاشی کے  
 علاوہ صحت عافیت برباد ہوتی اور انسان عمر طبعی تک نہیں پہنچ سکتا ہمارے پاس  
 کئی درجن نظائر اس کے موجود ہیں لیکن آپ اشغال والوں کی جان بچاؤ نہیں کرتے  
 اور ان کو ہدایت فرمانے سے قاصر رہتے ہیں آپ کو ہمارا یہی فعل بند نما اور فتنہ نظر آتا  
 کسی کے پاس جانے کا دورہ اور پان کے بیڑوں کا مشغلہ رہتا ہے اور کہیں اپنے نشہ اور  
 حقہ نوشی کا اس قدر مشغلہ رہتا ہے کہ دم بھر کی فرصت نہیں ملتی اور کسی روز تعطیل  
 نہیں حساب کہیں تو ماہِ اُداس کا بہت کچھ صرفہ ہوتا ہوگا اس شغل میں صاحبانِ رشہ  
 ہدایت بھی شریک دیکھے جاتے ہیں اور کہیں سال بھر میں چار مہینے تک تنگ بازی کا  
 معقول خرچہ برداشت کیا جاتا ہے اس علاوہ باوصف عدمِ قدرت کے بعض لوگ سواری رکھتے  
 اور ہمتیوں میں عزت حاصل کرتے ہیں تجھ کو خدا نے اس قدر قدرت دی ہو کہ میں ساری رکھ سکتا  
 ہوں لیکن میں نے کوئی سواری نہیں رکھی اور نہ اسکی کچھ کو حاجت ہے جب ضرورت پر موٹر بھی کرائی  
 جاسکتی ہے تو مستقل سواری غیر ضروری ہو کیونکہ اس گنجائش سے دوسرے کام کمال سکتے  
 ہیں اگر سواری رکھی جائے تو ماہِ اُداس کا صرفہ ہوگا اور آپ کہیں بھی متعرض نہوں گے بخلاف  
 طبع رسالہ جات کے لئے میں نے ماہِ اُداس کو قلیل صرفہ مقرر کر رکھا ہے آپ متعرض ہیں  
 زید۔ اب چونکہ تفصیلی حالات معلوم گئے ہیں اس لئے محلِ اعراض آتی نہیں بلکہ